

ஸ்ரீ:

ஸ்ரீமதே நிகமாந்தமஹாதேஸிகாய நம:

ஸ்ரீமாந் வேங்கடநாதார்ய: கவிதார்க்கிககேஸரீ |
வேதாந்தாசார்யவர்யோ மே ஸந்நிதத்தாம் ஸதா ஹ்ருதி ||

ஸ்ரீசோளஸிம்ஹபுர தொட்டய்யாசார்யேண விரசிதம்
|| ஸ்ரீ வேதாந்ததேஸிகவைபவப்ரகாஸிகா
ஸ்தோத்ரம் ||

This document has been prepared by*

Sunder Kidambi

with the blessings of

ஸ்ரீ ரங்கராமாநுஜமஹாதேஸிகன்

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans and the iitmtam font.

ஸ்ரீ:
ஸ்ரீமதே ராமாநுஜாய நம:
ஸ்ரீமதே நிகமாந்தமஹாதேஸிகாய நம:

॥ ஸ்ரீ வேதாந்ததேஸிகவைபவப்ரகாஸிகா ஸ்தோத்ரம் ॥

ஸ்ரீமாந் வேங்கடநாதார்ய: கவிதார்க்கிககேஸரீ |
வேதாந்தாசார்யவர்யோ மே ஸந்நிதத்தாம் ஸதா ஹ்ருதி ॥

வாதூலஸ்ரீநிவாஸார்ய தநயம் விநயோஜ்வலம் |
ப்ரஜ்ஞாநிதிம் ப்ரபத்யேஹம் ஸ்ரீநிவாஸ மஹாகுரும் ॥

ஸ்ரீநிவாஸமஹாசார்ய ப்ராப்தவேதாந்தஸம்பதம் |
லக்ஷ்மணார்ய தயாபாத்ரம் ஸ்ரீநிவாஸகுரும் பஜே ॥

கவிவாதிஸிரோரத்தநம் கல்யாணகுணபூஷணம் |
விஸ்வாமித்ராந்வயாப்தீந்தும் வேதாந்தகுருமாஸ்ரயே ॥ 1 ॥

வேங்கடேஸஸ்ய ஸங்கல்பாத் விஸ்வாமித்ரகுலாம்புதௌ |
கண்டா஽வதீர்ணா யந்மூர்த்த்யா தம் தேஸிகவரம் பஜே ॥ 2 ॥

கஞ்ச்யாம் நபஸ்யஸ்ரோணாயாம் அநந்தார்யகுரோஸ்ஸுத: |
ஜாதோ யோ ஜநபாக்யேந ஸ்ரீமந்தம் தமஹம் பஜே ॥ 3 ॥

ஜாதகர்மாகம் ஸர்வம் பிதா யஸ்யாகரோத் குரோ: |
தம் வேங்கடேஸமநிஸம் தோதாரம்பாஸுதம் பஜே ॥ 4 ॥

அஸ்மாகம் பவஸஞ்சார ஸாந்தயே விபுதாதிப: |
பத்ப்யாம் சசார யோ பூம்யாம் தம் வந்தே வேங்கடாதிபம் ॥ 5 ॥

த்ருதீயாப்தே குரோர்யஸ்ய சூடாகர்மாகரோத்பிதா |
புண்டரீகாக்ஷபௌத்ரம் தம் புருஷஸ்ரேஷ்டமாஸ்ரயே ॥ 6 ॥

அக்ஷராணி ததஸ்ஸர்வாண்யாசார்யாத் குருரக்ரஹீத் |
யஸ்தம் வேங்கடநாதார்யம் வந்தே மதிமதாம் வரம் ॥ 7 ॥

அநந்தார்யகுருர்யஸ்ய பிதாநந்தகுணோஜ்ஜ்வல: |
ப்ரஹ்மோபதேஸமகரோத் தம் வந்தே ப்ராஹ்மணோத்தமம் || 8 ||

மாதுலாதகிலாம்நாயாந் மதிமாநக்ரஹீச்ச ய: |
புநருச்சாரணாபேக்ஷாரஹிதம் தம் குரும் பஜே || 9 ||

ஸூத்தாம் கந்யாம் ஸூபாசாராம் துல்யலக்ஷண ஸம்யுதாம் |
உபயேமே விதாநேந யோ குருஸ்தம் பஜாம்யஹம் || 10 ||

மீமாம்ஸா தர்க்கஸப்தாதி ஸாஸ்த்ராண்யபி ச மாதுலாத் |
அவாப விம்ஸத்யப்தே ய: தம் வித்யாநிதிமாஸ்ரயே || 11 ||

ஆத்ரேயராமாநுஜ தேஸிகேந்த்ராத்
அவாப்ய வேதாந்தயுகம் புநர்ய: |
மந்த்ரஞ்ச காருத்மதமாப தஸ்மாத்
தமாஸ்ரயே வேங்கடதேஸிகேந்த்ரம் || 12 ||

காஞ்ச்யா விநிஷ்க்ரம்ய ததோ மஹாத்மா
ஸம்ப்ராப்ய நாகேந்த்ரபுரம் குருர்ய: |
த்யாயந் கருத்மந்தமுவாஸ தஸ்மிந்
தம் வேதசூடாகுருமாஸ்ரயாம: || 13 ||

ப்ரீதேந ஸம்யக் கருடேந தேந
யஸ்யோபதிஷ்டோ ஹயவக்த்ரமந்த்ர: |
தம் பக்திவைராக்யகுணோபபந்நம்
ஸ்ரீமந்தமீடே ஸ்ருதிஸேகரார்யம் || 14 ||

யஸ்த்வௌஷதாத்ரௌ ந்ருஹரேஸ்ஸமீபே
த்யாயந் ஹயக்ரீவபதாப்ஜமந்த்ர: |
ஆஹ்லாதஸீதாம்புவிலோசநோ஽பூத்
ஆம்நாயசூடாகுருமாஸ்ரயே தம் || 15 ||

ஸ்தித்வா புரோ யஸ்ய குரோ: ஸ்வவக்த்ர
லாலாஸுதாம் வாஜிமுக: ப்ரஸந்ந: |

விஸ்ராணயாமாஸ விபோதஹேதும்
தம் வேதசூடார்யமஹம் ப்ரபத்யே || 16 ||

ஹயாநநஸ்தோத்ரமதாபிராமம்
பக்ஷீந்த்ரபஞ்சாஸதமப்யபூர்வாம் |
முதா விதேநே விதுஷாம் வரோ ய:
தம் வேங்கடார்யம் ஸததம் ஸ்மராமி || 17 ||

அதாஸ்யதஸ்ய ஸ்துதிமத்புதார்த்தாம்
பஞ்சாஸதம் தேவபதேஸ்ச திவ்யாம் |
ததாஜ்ஞயா யோடக்ருத ஸூரிவர்ய:
தம் வேங்கடாதீஸமஹம் ப்ரபத்யே || 18 ||

த்ரிரத்நகாதாம் நவரத்நமாலாம்
விசித்ரடோளாவிஷயாஞ்ச காதாம் |
சகார ய: கந்துகமுக்யகாதாம்
தமாஸ்யே தத்வவிதக்ரகண்யம் || 19 ||

சக்ரே குருர்யோ குடிகாக்யகாதாம்
காதாம் குபேராக்ஷி விநோதநார்த்தாம் |
காதாஞ்ச ரம்யாம் பரிஹாஸயோக்யாம்
தம் பாவயே ஸர்வகலாஸு தக்ஷம் || 20 ||

தத்ரைவ சக்ரே பரபக்ஷபங்கம்
ரம்யம் விசித்ரம் ரகுவீரகத்யம் |
ஸ்தோத்ரம் ச யோ கோபபதேரவோசத்
தம் வேங்கடேஸம் ஸரணம் ப்ரபத்யே || 21 ||

நாகேந்த்ரபூர்யாம் ஸ்வயமேவ காத்வா
ப்ரஹிம் ப்ரஸஸ்தாம் ததபிஜ்ஞமாந்ய: |
யஸ்ஸர்வதந்த்ரேஷு துரந்தரத்வம்
ப்ரக்யாபயாமாஸ குரும் தமீடே || 22 ||

தஸ்மாத் குருர்க்கோபபுரீமவாப்ய

தேஹூள்யதீஸம் ஸுபகைர்வசோபி: |

ஸ்துத்வா ச காஞ்சீம் ப்ரவிவேஸ யஸ்தம்

வந்தேய வாதித்விரதௌகஸிம்ஹம் || 23 ||

க்ரமேண தேவம் கமலாஸஹாயம்

ப்ரணம்ய சாகத்ய குரு: ஸ்வகேஹம் |

வராம் விதேநே வரதஸ்துதிம் ய:

விபாவயே வேதஸிரோகுரும் தம் || 24 ||

ஸ்ரீசிஹ்நமாலாம் ஸரணாகதேர்ய:

காதாம் ஸுபாம் த்வாதஸநாமகாதாம் |

திநே விதேயாமபி வைஷ்ணவாநாம்

சர்யாம் விதேநே ஸரணம் பஜே தம் || 25 ||

ஹஸ்திகிரிவைபவம் ய: காதாருபார்த்தபஞ்சகம் ரம்யம் |

வேங்கடநாதாசார்யோ வ்யதநுதே தமஹம் விபாவயே நித்யம் || 26 ||

ஸுபாம் கபீராம் ஸ்துதிமஷ்டபாஹோ:

யதோக்தகாரிஸ்துதிமப்யுதாராம் |

காமாஸிகாமர்த்த்யஹரே: ஸ்துதிஞ்ச

சக்ரே குருர்யஸ்தமஹம் ப்ரபத்யே || 27 ||

தீபப்ரகாஸஸ்துதி தீபபாஸா

தூரீக்ருதோ யேந ஹ்ருதந்தகார: |

அஸ்மாகமாம்நாயஸிரோகுரும் தம்

ஆதித்யவர்ணம் பஜதாம் மநோ மே || 28 ||

ஸமரபுங்கவஸம்ஸ்துதிமத்புதம் அக்ருத

யோ புவி வேங்கடதேஸிக: |

ஸமதமாதிகுணைகவிபூஷணம்

கவிம்ருகேந்த்ரகுரும் கலயாமி தம் || 29 ||

ஹேதிராஜவிஷயாம் ஸ்துதிம் வ்யதாத்
தஸ்ய ஹேதிவிஷயாம் ஸ்துதிஞ்ச ய: |
ஸாதுப்ருந்த விநுதம் தமாஸ்ரயே
வேதமௌளியுகதேஸிகோத்தமம் || 30 ||

காலே குரு: ப்ரணிபதந் கரிஸைலநாதம்
காஞ்சீபுரே ஸுகமுவாஸ கவீடிதோ ய: |
ஸத்ப்ய: ஸதா ப்ரகடயந் ஸகலார்த்தஜாதம்
தம் வேங்கடேஸுகருவர்யமஹம் ப்ரபத்யே || 31 ||

நிஷ்க்ரம்ய காஞ்சீநகராத் கதாசித்
ஸிஷ்யை: ஸாபாசாரயுதை: ஸுதீபி: |
ஸ்ரீவேங்கடக்ஷ்மாப்ருதமாப யஸ்தம்
ஸேவே த்ரயீஸேகரதேஸிகேந்த்ரம் || 32 ||

ஸ்நாத்வா ஸம்யக் ஸஹ புதவரை: ஸ்வாமிந: புஷ்கரிண்யாம்
த்ருத்வா வஸ்த்ரத்வயமத வராநூர்த்வபுண்ட்ராந் ததாந: |
ஸ்ரீஸம் தேவம் வருஷகிரிபதிம் ப்ராணமத்யோ விநீத:
த்ரய்யந்தார்யம் கவிகரிகடா பஞ்சவக்த்ரம் பஜேஹம் || 33 ||

பாதாதிகேஸம் ப்ரணிபத்ய ஸம்யக்
ஸ்ரீவேங்கடேஸம் ஸ்ரிதபாரிஜாதம் |
ப்ரீதேந தேவேந க்ருபாகடாக்ஷை:
கடாக்ஷிதோ யஸ்தமஹம் பஜாமி || 34 ||

ஸ்ரேயோ ஜநாநாமுபபாதயிஷ்யந்
ஸ்ரீவேங்கடாதீஸ தயாஸ்துதிம் ய: |
திவ்யாம் தயாவாரிநிதிர்விதேநே
தம் வேங்கடேஸம் ப்ரணமாம்யபீக்ஷ்ணம் || 35 ||

தத்ர ஸ்திதாநாம் விதுஷாம் ஹிதார்த்தாந்
உபாதிஸத்ய: கவிவாதிஸிம்ஹ: |

தம் க்யாதிபூஜாவிமுகம் தயானும்
த்ரயீஸிரோதேஸிகவர்யமீடே || 36 ||

ஸ்தாநாநி விஷ்ணோஸ்தத ஓளத்தராணி
கத்வா குருர்ய: ப்ரணிபத்ய ஸம்யக் |
தத்ரத்யஸத்த்வஸ்தஜநாந் ஸமீக்ஷ்ய
தேஷாம் ஹிதார்த்தாநவதத்தமீடே || 37 ||

ரம்யாண்யயோத்யா ப்ரப்ருதீநி விஷ்ணோ:
ஸ்தாநாநி காஞ்ச்யா ந ஸமாநி பூம்யாம் |
இத்யுச்சரந் ய: புநரேவ காஞ்சீம்
பேஜே பஜே தம் பரவாதிஸிம்ஹம் || 38 ||

கவிதார்க்கிககேஸரிணா காஞ்ச்யாம் வஸதா குத்ருஷ்டிஸந்யாஸீ |
வாதே விநிர்ஜிதோ஽பூத் யேந தமீடே த்ரயீஸிரஸ்ஸூரிம் || 39 ||

த்ரோஹம் சிகீர்ஷுரஸ்மை மஹோ-
தரத்வப்ரதம் பபௌ ஸோம்ப: |
தத்ஜ்ஞோ குருரபி விததே
ஸ்தம்பே சித்ரம் யதா ஸ்ரவேதம்ப: || 40 ||

ஸம்யக் ஸ்ருத்வா வைபவம் தஸ்ய ஸூரே:
ஸத்காரார்த்தம் பத்ரிகாம் ப்ரீதியுத்த: |
வித்யாரண்ய: ப்ரேஷ்யாமாஸ யஸ்மை
த்ரய்யந்தார்யம் ஸந்ததம் பாவயே தம் || 41 ||

ஸிலம் கிமித்யாதிமுகாந் குருர்ய:
ஸ்லோகாந் ஸூபாந் ப்ரேஷ்யதி ஸ்ம தஸ்மை |
தநே விரக்தம் த்ருணதுல்யபூபம்
த்ரய்யந்தஸூரிம் ஸரணம் பஜே தம் || 42 ||

வித்யாரண்யோ விவிதம் வேங்கடஸூரேர்விஸோத்ய வைராக்யம் |
யம் விஷ்ணோரவதாரம் மேநே ஸேவே தமாகமாந்தகுரும் || 43 ||

ஸ்ரீரங்கேந்தோ: ஸாஸநம் ஸுரிவரயை:

யஸ்மை ஸீக்ரம் ப்ரேஷிதம் வாதிரோதே |
தஸ்மை பக்திம் குர்வதே யே நராஸ்தாந்
தந்யாந் ஸேவே ஸம்ஸ்துவே சிந்தயாமி || 44 ||

ரங்கபதிஸாஸநம் யோ த்ருத்வா ததைவ குருவரய: |
ரங்கம் ப்ரதி ப்ரதஸ்தே ரம்யகுணம் தம் நிரந்தரம் ஸேவே || 45 ||

ஸ்ரீரங்கமாஸாத்ய தத: ஸுரம்யம்

கவேரஜாயாமவகாஹ்ய ஸம்யக் |
ததௌ குருர்யோ வஸநம் மநோஜ்ஞம்
திவ்யோர்த்வபுண்ட்ராநபி தம் பஜாமி || 46 ||

ஸேவாக்ரமேண ப்ரணிபத்ய தேவம்

ஸ்ரீரங்கநாதம் கமலாஸஹாயம் |
தத்த்யாநஸோபாநமுவாச யஸ்தம்
த்ரய்யந்தஸுரிம் ஸததம் ஸ்மராமி || 47 ||

ரங்காதிராஜேந க்ருபாகடாக்ஷை:

கடாக்ஷிதோ ய: கவிவாதிஸிம்ஹ: |
ஆஸ்தாநமாபாகிலஸுரிவரயை:
தமாஸ்ரயே தேஸிகஸார்வபௌமம் || 48 ||

ஜித்வா ததா வாதிநமாகமாந்த-

குருர்விதேநே ஸததூஷணீம் ய: |
தந்நாமஸங்கீர்த்தந தத்பராம்ஸ்தாந்
ஸமாஸ்ரயே ஸர்வஜநாபிபூஜ்யாந் || 49 ||

ப்ரீதேந ரங்கபதிநா பஹுமாநபூர்வம்

வேதாந்தயுக்மமநிஸம் ப்ரதிபாதயாந: |
அத்ரைவ ஸௌம்ய வஸ நித்யமிதீரிதோ ய:
வேதமௌளிகுருமந்வஹமாஸ்ரயாம: || 50 ||

ரங்கேஸஸ்ய பதாம்புஜம் ப்ரணிபதந்
த்ருத்வா ததாஜ்ஞாம்
ஸூபாம் த்ரய்யந்தத்வயமேவ ஸர்வவிதுஷாம்
ஸம்யக்வதந் ஆதராத் |
கஞ்சித்தகாலமுவாஸ ரங்கநகரே யோ
வேங்கடார்ய: ஸுதீ:
தம் வாதித்விரதௌகஸிம்ஹமநகம் பக்த்யா
ப்ரபத்யே஽ந்வஹம் || 51 ||

ப்ரக்யாபயந் நிகமமௌஸியுகம் புதாநாம்
தத்ரக்ஷணாய விவிதா: குரு ஸத்க்ருதீஸ்த்வம் |
இத்யுக்தவாந் யதிபதிர்க்ரவே து யஸ்மை
ஸ்வப்நே தமத்புதகுணம் ஸரணம் ப்ரபத்யே || 52 ||

ரங்கபதிநா ஸபாயாம் த்ருஷ்ட்வா
வ்யாக்யாநகௌஸலம் ஸூரே: |
வேதஸிரோதேஸிகதா தத்தா
யஸ்மை தமாஸ்ரயே நித்யம் || 53 ||

தத்ப்ரேயஸ்யா ஸர்வதந்த்ரேஷு தாக்ஷ்யம்
தத்தம் யஸ்மை ப்ரீதயா தேஸிகாய |
தஸ்மை பக்த்யா குர்வதே யே து ஸேவாம்
தத்தாஸாநாம் தாஸ்யமப்யர்த்தயே஽ஹம் || 54 ||

ஸகலகுஸலஹேதோ: ஸத்பிரப்யர்த்த்யமாந:
ஸரஸிஜநிலயாயா: ஸ்தோத்ரமுர்வ்யாஸ்ச தேவ்யா: |
வ்யதநுத மதுரார்த்தம் வேங்கடேஸோ குருர்ய:
ஸமதமகுணபூஷம் தம் ஸரண்யம் பஜே஽ஹம் || 55 ||

கோதாஸ்துதிம் குணாட்யாம் விதுஷாம்
ப்ரீத்யை விநிர்மம யஸ்தம் |

வேதாந்தஸூரிவர்யம் வேங்கடநாதம்
விபாவயே நித்யம் || 56 ||

தஸாவதாரஸ்துதிமத்புதாம் யோ
திவ்யாம் கபீராம் ஜநரக்ஷணார்த்தம் |
விநிர்மமே வேங்கடநாதவர்ய: தம்
ஸர்வவித்யாஜலதிம் பஜேஹம் || 57 ||

ஸமதநைர்விபுதைர்முஹூரர்த்தித:
ஸகலதந்த்ரதுரந்தரதேஸிக: |
யதிபுரந்தரஸப்ததிமாதராத்
அக்ருத யஸ்தமஹம் ஸரணம் பஜே || 58 ||

விமலகுணவிஸிஷ்டம் வீததோஷம் விசித்ரம்
ஸஹ்ருதயஹ்ருதி தார்யம் தத்த்வமுக்தாகலாபம் |
ஸகலகுஸலஹேதும் ஸர்வதந்த்ரஸ்வதந்த்ர:
ஸமதநுத குருர்யஸ்தம் பஜே ஸாதுஸேவ்யம் || 59 ||

ஸர்வார்த்தஸித்திஹேதும் ஸர்வஜ்ஞோ யஸ்ஸமஸ்தஜீவாதும் |
ஸர்வார்த்தஸித்திமநகாம் சக்ரே யஸ்தம் ஸமாஸ்ரயே ஸததம் || 60 ||

தத்த்வாலோகநஸாதநம் தநுப்ருதாம் ஸந்நீதிஸித்தாஞ்ஜநம்
சக்ரே ய: கவிவாதிபஞ்சவதந: தம் வேதசூடாகுரும் |
யே கேசிந்மநுஜா பஜந்தி புவநே தேஷாமஹம் தீமதாம்
வீடசேட இதி ப்ரஹ்ருஷ்டமநஸா வீதீஷு ஸங்குஷ்யதாம் || 61 ||

நிகமஸிகராநுரோதாத் நீதேஸ்ப்ஸுத்திர்விநிர்மிதா குருணா |
கவிகதகபஞ்சவக்த்ரம் கலயே கருணா மஹோததிம் தமஹம் || 62 ||

யோ மிமாம்ஸாம் ஸேஸ்வராம் வ்யாஜஹார
தஸ்யா ரம்யாம் பாதுகாம் வேங்கடார்ய: |
ஸத்பி: ஸேவ்யாம் தத்வடகாஞ்ச சக்ரே
தத்பாதாப்ஜம் ஸந்ததம் சிந்தயாமி || 63 ||

அதிகரணதர்ப்பணம் யோ வ்யதநுத விமலம் விபஸ்சிதாம் ப்ரீத்யை |
வேங்கடநாதமுபாலே விபுதவரம் தம் விசித்ரஸக்தியுதம் || 64 ||

ஸம்ஸாரஸந்தாப விஷண்ணஜந்தூந்
ஸமீக்ஷ்ய ஸர்வாந் க்ருபயா குருர்ய: |
சகார ஸாராவலிதுக்த்ராஸிம்
தத்பாதபத்மம் பஜதாம் மநோ மே || 65 ||

குமதிதமோஜாலம் யோ ஹர்த்தும் தாத்பர்யசந்த்ரிகாம் சக்ரே |
விஷ்ணுபதஸம்ஸ்ரயம் தம் வேங்கடசந்த்ரம் கலாநிதிம் கலயே || 66 ||

ஹ்ருதயங்கமா புதாநாம் ஈஸாவாஸ்யத்ரயீஸிரோவ்யாக்யா |
விஹிதா யேந பஜே தம் வேங்கடநாதம் விபஸ்சிதாம் ப்ரவரம் || 67 ||

கம்பீராம் ய: பஞ்சகாலவ்யவஸ்தா
ஹேதும் சக்ரே பஞ்சராத்ரஸ்ய ரக்ஷாம் |
குர்வாணம் தம் பஞ்சகாலக்ரமார்ச்சாம்
ஸேவே ஸூரிம் பஞ்சவக்த்ரம் கவீநாம் || 68 ||

யாமுநமுநிநா ரசிதம் கீதாஸாரம் கபீரமணீயம் |
வ்யாசஷ்ட வேங்கடார்ய: விமலமதிம் தம் விபஸ்சிதம் கலயே || 69 ||

குமதிஜநகுயுக்த்யா க்லுப்தமுர்வ்யாம் க்ருபாலு:
ஸமயிதுமுபரோதம் ஸங்கசக்ராங்கநாதே: |
ஸகலஜநமநோஜ்ஞாம் ஸச்சரித்ரஸ்ய ரக்ஷாம்
வ்யதநுத குருவர்யோ யஸ்தமீடே கவீந்த்ரம் || 70 ||

பாஹ்யாந்தரங்கஸௌரே: பாதாம் ஜாதாம் நிவர்த்த்ய புதவர்ய: |
நிக்ஷேபஸ்ய ஸமக்ராம் ரக்ஷாம் சக்ரே நமாமி தம் நித்யம் || 71 ||

ரக்ஷாம் ஸமக்ராம் விதுஷாம் விதாதும்
ரக்ஷாம் ரஹஸ்யஸ்ய விநிர்மம ய: |
தம் வாதிஹம்ஸாம்புதஸூரிஸிஷ்யம்
வந்தே குரும் வாதிசுவீந்த்ரஸிம்ஹம் || 72 ||

ந்யாஸதிலகம் விதேநே ரங்கநரேந்த்ரப்ரியாவஹம் ரம்யம் |
தஸ்ய தஸகம் ச யஸ்தம் த்ரய்யந்தார்யம் ஸமாஸ்ரயே ஸததம் || 73 ||

விவ்ருதோ வேங்கடவிதுஷா விம்ஸத்யா யேந விதிவிதா ந்யாஸ: |
தத்பாதபத்மவிமுகா ராவணசைத்யாநுஸாரினோ மநுஜா: || 74 ||

பூம்யா மாநமவோசத் புதஜநஹ்ருத்யம் புதாதிப: ஸூரி: |
தத்விவ்ருதிம் ச விதேநே யஸ்தம் வந்தே யதீந்த்ரபதபக்தம் || 75 ||

யதிபதிபணிதீநாம் பாவமேவம் விவ்ருண்வந்
ஜயதி நிகமசூடாதேஸிகேந்த்ரோ தயாளு: |
இதி விபுதவரைர்ய: ஸம்யகப்யர்த்திதஸ்தம்
ஸரணமஸரணோஹம் ஸம்ஸ்ரயே ஸாதுவந்த்யம் || 76 ||

கதாசிதக்ஷோப்யமுநேஸ்ச வித்யா-
ரண்யஸ்ய ஜாதம் பஹுளம் விவாதம் |
விலிக்ய பூபோ விபுதாய யஸ்தை
ஸம்ப்ரேஷ்யாமாஸ தமாஸ்ரயேஹம் || 77 ||

தத்த்வமஸிநாஸிநா தம் வித்யாரண்யம் முநிஸ்ததாக்ஷோப்ய: |
அச்சிநதித்யவதத்ய: தம் ஸேவே தத்வநிர்ணயே சதுரம் || 78 ||

கார்யா ந பாஷாக்ருதகீதிரத்ர
தத்கல்பகார்ச்சாஸ்ச ந பூஜநீயா: |
இத்யுக்தபக்ஷம் ந்ருபதேஸ்ஸமக்ஷம் ய:
ப்ராக்ஷிபத் தம் குருவர்யமீடே || 79 ||

ஜித்வா து தாந் பூபஸமக்ஷத:
ஸ்ரீ ரங்கேஸ்வரஸ்யாத்யயநோத்ஸவாதீந் |
ஆகல்பமவ்யாஹதமாதிஸத்ய:
தம் வேதசூடாகுருமாஸ்ரயாமி || 80 ||

ஆகத்ய க்ருஷ்ணமிஸ்ரோ விஜிதோ விபுதேந வீததர்ப்போஸ்பூத் |
யேந கவிஸிம்ஹகுருணா தேந ஸநாதா வயம் ப்ருஸம் ஸுகிந: || 81 ||

ஸமாஸ்ரிதாநாம் பவவாஸதேயீம்
ஸங்க்ஷேப்துமுர்வ்யாம் ஸ்ருதிஸேகரார்ய: |
ஸங்கல்பஸூர்யோதயமத்புதம் ய:
விநிர்மமே நிர்மமமாஸ்ரயே தம் || 82 ||

ஜித்வா கவிம் டிண்டிமஸார்வபௌமம்
க்ருத்வா ச க்ருஷ்ணாப்யுதயம் மநோஜ்ஞம் |
ஸ்துதஸ்ததா தேந குருத்தமோ ய:
தமாஸ்ரயே ஸர்வகலாஸ்வதந்த்ரம் || 83 ||

ததோ விநிஷ்க்ரம்ய குருர்வநாத்ரி-
முக்யாநி தாந்யாவஸதாநி விஷ்ணோ: |
நத்வா ஸடாரிம் ச நிஸாம்ய ஸேதும்
ரங்கம் புநர்யோ஽பஜதாஸ்ரயே தம் || 84 ||

ஸ்ரீகும்பகோணப்ரப்ருதீநி விஷ்ணோ:
ஸ்தாநாநி சோளேஷு மநோஹராணி |
கத்வா ப்ரணம்ய ஸ்ருதிஸேகரார்ய:
ய: ப்ராப காஞ்சீநகரம் பஜே தம் || 85 ||

தத்ர ச கஸ்சித்விஜிதோ மந்த்ரவிதா யேந ஸர்ப்பஸஞ்ஜீவீ |
தந்நாம சிந்தயாமோ யேந ஜநாநாம் த்ரவந்தி பவஸர்ப்பா: || 86 ||

விஷ்ணுரததண்டகம் யோ
வேங்கடநாதோ விநிர்மமே ரம்யம் |
வேதாந்ததேஸிகம் தம்
விமலகுணாட்யம் விபாவயே ஹ்ருதயே || 87 ||

நிஷ்க்ரம்ய தேஸிகேந்த்ரோ ரங்கம்
த்ரஷ்டும் ஸமுத்ஸுகோ பூய: |
மத்யே து வைஸ்யஸரணே ந்யவஸத்-
யஸ்தம் நிரந்தரம் கலயே || 88 ||

ததா நிஸாயாம் சணகாந்மதீயாந்
புங்க்தே வளர்க்ஷஸ்துரகஸ்த்வதீய: |
த்ரைவர்ணிகேநைவமிதீரிதோ ய:
தமாஸ்ரயே ஸாதுநுதம் ஸரண்யம் || 89 ||

ஸமர்ப்பிதம் தேந பயோ விஸுத்தம்
நிவேத்ய தேவாய ஹயாநநாய |
தத: ஸ்வயம் ஸ்வீக்ருதவாந் குருர்ய:
ததங்க்ரயுபாயா வயமேவ தந்யா: || 90 ||

கத்வா ரங்கபுரீம் யோ நத்வா
ரங்கேஸமாகமாந்தார்ய: |
ஸ்வஸ்ய க்ருஹே ந்யவஸத் தம்
ஸததம் ஸேவே ஸடாரிபதபக்தம் || 91 ||

ஸத்பி: ஸாதரமர்த்தித: ஸமதநை: ஸ்ரீமாந் தயாவாரிதி:
தத்வாநாம் சுளகம் ரஹஸ்யசுளகம் சக்ரே ஸதாம் குப்தயே |
தத்வாநாம் பதவீம் ரஹஸ்யபதவீமப்யத்புதாம் யோ விபு:
தம் வந்தே கவிவாதி குஞ்ஜரகடா கண்டரவம் தேஸிகம் || 92 ||

தத்வநவநீதயுக்தம் நவநீதமுஷோ ரஸாவஹம் ரம்யம் |
யேந குருணா ரஹஸ்யத்ரய நவநீதம் க்ருதம் பஜே தமஹம் || 93 ||

சகார தத்வத்ரயமாத்ருகாம் ய:
ரம்யாம் ரஹஸ்யத்ரயமாத்ருகாம் ச |
ஸ ஏவ மாதா ச பிதா ச பந்து:
மித்ரம் குருர்மே ஸகலம் ச ஸூரி: || 94 ||

ரத்நாவலிம் விதேநே தத்வாநாம்
யஸ்தமோபஹாம் தஸ்யா: |
வ்யாக்யாஞ்ச வேங்கடார்ய: தஸ்ய
க்ருபாமேவ ஸம்ஸ்துவே ஸததம் || 95 ||

ரம்யாம் ரமாவல்லபநித்யஹ்ருத்யாம்
ரஹஸ்யரத்நாவலிமப்யபூர்வாம் |
வ்யாக்யாந்ரூபம் ஹ்ருதயம் ச தஸ்யா:
சகார யஸ்தம் கலயே க்ருபாலும் || 96 ||

த்ரியுககுஹநாபோத்ரீ தேவோ தயாம்ருதவாரிதி:
ஸமிதஜநதாஸோகம் ஸ்லோகத்வயம் யதுதாஹரத் |
அக்ருத புவி தத்வ்யாக்யாந்ரூபம் ரஹஸ்யஸிகாமணிம் •
ஸமதமநிதிர்யஸ்தம் ஸேவே கவீந்த்ரஸிகாமணிம் || 97 ||

அஞ்ஜலிவைபவமவதத் விபுதமுதே யோ விபஸ்சிதாம் ப்ரவர: |
த்ரய்யந்தஸூரிவரய: தஸமை கலயேஹமஞ்ஜலிம் ஸததம் || 98 ||

ரம்யம் ப்ரதாநஸதகம் நிர்மமவிபுதைர்நிரந்தரம் ஸேவ்யம் |
ய: ப்ராஹ வேங்கடார்ய: தமஹம் ஸேவே ப்ரதாநகுருவரயம் || 99 ||

பயாவர்த்தே பீமே ப்ரமமுபகதாநாம் ப்ரதிபதம்
ஜநாநாம் ரக்ஷார்த்தம் ஜகதி கதிமந்யாமவிதுஷாம் |
ப்ரக்ருஷ்டாம் யஸ்சக்ரே பரமபதஸோபாநபதவீம்
ப்ரபத்யே தம் வாதித்விரதப்ருதநாஸிம்ஹமநகம் || 100 ||

அபயப்ரதாநஸாரம் வ்யதநுத வேதாந்ததேஸிகோ யஸ்தம் |
அபயப்ரதம் நதாநாமஹமுபஸேவே பயப்ரதம் குத்ருஸாம் || 101 ||

ஆரப்யாத்யம் ஸ்ரீதரம் தேஸிகாநாம்
சக்ரே ரம்யாம் ஸம்ப்ரதாயஸ்ய ஸூத்திம் |
ஸத்வஸ்தாநாம் ஸ்ரேயஸே தேஸிகோ ய:
த்ரய்யந்தார்யம் தம் ஸ்ரயே வேங்கடேஸம் || 102 ||

உபகாரபரம்பராம் ஹரேர்ய: ப்ரதயாமாஸ ஸமாஸ்ரிதாநாம் |
அபகாரபநேபி ஸர்வஜந்தௌ உபகாராந் கலயந்தமாஸ்ரயே தம் || 103 ||

ஸகலஜநரக்ஷணார்த்தம் ஸரஸம் ய: ஸாரஸங்க்ரஹம் வ்யதநோத் |
பங்க்திம் ச தேஸிகாநாம் கலயே பரவாதிபஞ்சவக்த்ரம் தம் || 104 ||

அபிகமநமுகை: ய: பூஜயந் தேஸிகேந்த்ர:
ஸ்ரீதவிவஸமுதாரம் ஸ்ரீபதிம் ரங்கபுர்யாம் |
ஸ்வபதநதஜநாநாம் ஸ்வப்ரபந்தாந் விவ்ருண்வந்
ந்யவஸதகிலவாதித்வாந்தபாநும் பஜே தம் || 105 ||

ப்ரஹ்மதந்த்ரசதுராய யோகிநே
ஸர்வதந்த்ரசதுரோ குருத்தம: |
வேதமௌளியுகளம் ஹ்யுபாதிஸத்
வாதிஸிம்ஹமநகம் தமாஸ்ரயே || 106 ||

காஞ்ச்யாம் தத: கஞ்சந: கோஸமத்தம்
மதம் யதீஸஸ்ய ச தூஷயந்தம் |
யோ ப்ரஹ்மதந்த்ரே சதுரோஜயத் தம்
தாத்ருக்ஷஸிஷ்யம் குருமாநதோஸமி || 107 ||

த்ரிம்ஸத்வாரம் ஸ்ராவிதம் யேந பாஷ்யம்
ஸ்வஸ்மிந் ஸம்யக் பக்திபாஜாம் ஜநாநாம் |
ப்ரஜ்ஞாஸிந்தும் பங்கஜாக்ஷார்யபௌத்ரம் தம்
வேதாந்தாசார்யமீடே ஸதாஹம் || 108 ||

ஸிரஸா ஹரிதாஸாநாம் பதரக்ஷாம் யோ ததார குருவர்ய: |
துரிதநிவர்த்தநதக்ஷா தத்பதரக்ஷா ஹி மம ஸிரோரக்ஷா || 109 ||

யோ தேஸிக: கதாசித் ஸ்வப்நே வரதஸ்ய நியமநாத் புத்ரம் |
லேபே ரம்யகுணாட்யம் ஸேவேநந்தார்யஸூரிதநயம் தம் || 110 ||

ரோஹிண்யாக்யே ஸ்ராவணே மாஸி தாரே
ஜாதஸ்யார்யஸ்தஸ்ய புத்ரஸ்ய ரங்கே |
சக்ரே ஸம்யக் ஜாதகர்மாதிகம் ய:
தம் ஸேவேஹம் வேதசூடார்யஸூரிம் || 111 ||

ஸ்ராத்தே பிதுர்யஸ்ய குரோ: கதாசித்
ப்ரீதிப்ரகர்ஷேண துரங்கவக்த்ர: |
அபுங்க்த ஸுத்தாநி ஹவீம்ஷி ஸாக்ஷாத்
தமாஸ்ரயேத்யத்புதபக்தியுக்தம் || 112 ||

யேநோபநீதோ குருணா குமார:
யஸ்மாதவாபாகிலவேதஜாதம் |
தஸ்மை நரா யே ரசயந்தி பக்திம்
தேஷாம் பதாப்ஜே ப்ரவணம் மநோ மே || 113 ||

அவாப்ய யஸ்மாத் வரதார்யநாமா
ஸூரி: ஸமஸ்தாந்யபி ஸாஸநாநி |
யதீந்த்ரஸித்தாந்தஜயத்வஜோ஽பூத்
தம் வேங்கடார்யம் ஸததம் பஜேஹம் || 114 ||

காஞ்சீப்ரதேஸாதுபஜக்மிவாம்ஸம்
விவிதஸ்யா வீக்ஷ்ய வடும் க்ருபாத: |
வித்தம் ரமோபாஸ்திவரோபலப்தம்
தஸ்மை ததௌ யஸ்தமஹம் ப்ரபத்யே || 115 ||

தநாநி ஸிஷ்யைஸ்ஸஹ தண்டுலேந
தத்தாநி தேவ்யா ஸஹ தேஸிகேந்த்ர: |
த்ருஷ்ட்வா ஸ்வகேஹாத் பஹிரக்ஷிபத்ய:
ஸமாஸ்ரயே தம் ஸமலோஷ்டருக்மம் || 116 ||

ஸம்ப்ரார்த்தித: ஸம்ஸதி ஸூரிவர்யை:
பாதாவநிம் ரங்கபதேர்நிஸாயாம் |
பத்யை: ஸஹஸ்ரை: குருரஸ்துவீத்ய:
தம் பாவயேஹம் கவிஸார்வபௌமம் || 117 ||

ரங்காதிபேந ஸம்யக் ஸ்ருத்வா பாதாவநிஸ்துதிம் ப்ரீத்யா |
கவிதார்க்கிகஸிம்ஹத்வம் தத்தம் யஸ்மை குருத்தமம் ஸேவே || 118 ||

க்ரந்தைஸ்சதுஸ்ஸப்ததிபி: ஸஹஸ்ரை:

சது: ஸஹஸ்ரார்த்த விஸேஷயுக்தை: |

ய: ஷட்ஸஹஸ்ரஸ்ய சகார வ்ருத்திம்

தம் தேஸிகம் நௌமி ஸதம் ஸஹஸ்ரம் || 119 ||

முநிவாஹநஸ்ய ஸுகவே: ஸுக்தே-

ர்வ்யாக்யாம் ஸுதாமயீம் ஸுபகாம் |

யோ தேஸிகோ விதேநே யோகவிதம்

தம் விபாவயே ஹ்ருதயே || 120 ||

மதுரகவிதிவ்யஸுக்தே: வ்யாக்யாரூபம் ய ஏஷ குருவர்ய: |

மதுரகவிஹ்ருதயமூசே தமஹம் வந்தேய மதுரகவிவர்யம் || 121 ||

ஸாரம் குருர்யஸ்படகோபஸுக்தே:

தாத்த்பர்யரத்நாவலிமத்புதார்த்தாம் |

விநிர்மமே நிர்மமநித்யதார்யாம் விபாவயே

தம் ஹ்ருதி வேங்கடேஸம் || 122 ||

ஸங்க்ருஹ்ய தேஸிகேந்த்ரோ ஹரிபதபூஜாக்ரமம் விதேநே ய: |

தத்பதபத்மமுபாலே விபுதஜநாநாம் ஸூபம் ஸிர:குஸுமம் || 123 ||

சக்ரே ப்ரபந்தஸாரம் த்ராமிடநிகமாந்ததத்வதர்ஸீ ய: |

ஆஹாரநியமகாதாம் ஆகமசூடார்யமாஸ்ரயே ஸததம் || 124 ||

மூலமநுஸங்க்ரஹம் ய: சரமஸ்லோகார்த்தஸங்க்ரஹம் ஸூரி: |

த்வயஸங்க்ரஹம் ச ரம்யம் காதாரூபம் சகார தம் ஸேவே || 125 ||

கீதாஸங்க்ரஹகாதா ரசிதா விதுஷாம் ரஸாவஹா யேந |

யஜ்ஞோபவீதபத்யம் ரமணீயகுணம் தமாஸ்ரயே நித்யம் || 126 ||

தஸரதந்ருபஸூனோ: ஹ்ருத்யமத்யத்புதம் ய:

கவிகதகம்ருகேந்த்ர: ஸர்வதந்த்ரஸ்வதந்த்ர: |

அதநுத ரமணீயம் ஹம்ஸஸந்தேஸரத்நம்

ஸரணமிஹ பஜே தம் ஸாந்திவாத்ஸல்யஸிந்தும் || 127 ||

ஸுகுணா ஸுபாஷிதாநாம் மாலா ரசிதா மஹாத்மநாம் ப்ரீத்யை |
நிர்மமஸுஹ்ருதா விதுஷா நிகமாந்தகுரும் பஜாமி தம் நித்யம் || 128 ||

தத்த்வார்த்தஸந்தேஸயுதம் விதேநே
ரஹஸ்யஸந்தேஸமதீவ ரம்யம் |
வ்யாக்யாம் ச யோ மாதவஸூநுரக்ஷா-
ஹேதோஸ்தமார்யம் ஸரணம் பஜேஹம் || 129 ||

க்ருத்வாபராதம் க்ருதிநேஹி யஸ்மை
துர்வரணதாம் ப்ராப ஸ லக்ஷ்மணார்ய: |
பீத்வா ஸூபம் யஸ்ய பதாம்பு பஸ்சாத்
ஸுவரணதாம் ப்ராப தமாஸ்ரயேஹம் || 130 ||

பாஷ்யப்ரகாஸிகாம் தாம் ஸங்கடகாலே ஸுதர்ஸந: ஸூரி: |
ப்ராதாத்யஸ்மை க்ருதிநே ஸேவே தம் வேதகுளிகாஸூரிம் || 131 ||

தாந்து க்ருஹீத்வா ராத்ர்யாம் தத்தநயாப்யாம் ஸமம் கதஞ்சித்ய: |
தஸ்மாத் குரு: ப்ரதஸ்தே தமஹம் ஸேவே ஸமஸ்தஜநமித்ரம் || 132 ||

ஸத்யமங்கலமவாப்ய தேஸிகோ
தேவராஜபதஸந்நிதௌ தத: |
யோ஽வஸத் புதஜநாதிபஸ்ஸுதை:
தம் பஜே கவிம்ருகேந்த்ரமந்வஹம் || 133 ||

க்ருத்வோபநீதௌ விதிவத் குமாரௌ
ஸர்வாணி ஸாஸ்த்ராண்யபி தேஸிகேந்த்ர: |
உபாதிஸ்த்ய: க்ருபயா தயோஸ்தம்
விபாவயே வேங்கடதேஸிகேந்த்ரம் || 134 ||

ஸ்ரீபாஷ்யடகா ஸுபகா ததாநீம்
ஸம்ரக்ஷிதா யேந குருத்தமேந |
ப்ரவர்த்திதா ஸந்நதஸிஷ்யவர்க்கே பதாம்புஜம்
தஸ்ய ஸூபம் ப்ரபத்யே || 135 ||

கத்வா ததோ யாதவபூதரேந்த்ரம்

ஸ்நாத்வா ச கல்யாணஸரோவரே ய: |

ததார ரம்யாந் குருரூர்த்வபுண்ட்ராந்

தயாநிதிம் தம் ஸரணம் பஜேஹம் || 136 ||

பூர்வம் யதீந்த்ரம் ப்ரணிபத்ய பஸ்சாத்

நாராயணம் சாபி ரமாஸமேதம் |

தத்ஸேவயா ஹ்ருஷ்டமநா: குருர்ய:

தத்பாதபத்மம் ப்ரணதோ஽ஸ்மி நித்யம் || 137 ||

தத்ரைவ தஸ்மை யதிராஜவீக்ஷா-

பாத்ராய புத்ராய ச ஹர்ஷயுக்த: |

திவ்யப்ரபந்தார்த்தமுபாதிஸத்ய:

தம் வேதசூடாகுருவர்யமீடே || 138 ||

ஆஸாஸ்ய தேஸஸ்ய ததா ஸம்ருத்திம்

ஆம்நாயசூடாகுருஸார்வபௌம: |

பூர்வோஷிதம் ஸ்தாநமவாப யஸ்தம்

பூதம் புதாநாம் ப்ரவரம் பஜேஹம் || 139 ||

அபீதிஹேதுஸ்துதிமத்புதார்த்தாம்

ரம்யாம் கபீராமதநோத் குருர்ய: |

தத்பக்திபூதா மநுஜா: ப்ருதிவ்யாம்

மஹாநுபாவா மம வம்ஸநாதா: || 140 ||

ஜித்வா துருஷ்காந் புவி கோப்பணேந்த்ர:

ரங்காதிபம் ஸ்தாபிதவாந் ஸ்வதேஸே |

இத்யேவமாகர்ண்ய குரு: கவீந்த்ர:

ஹ்ருஷ்டோ஽பவத்யஸ்தமஹம் ப்ரபத்யே || 141 ||

தத: ஸ்வதேவ்யா தநயேந ஸாகம்

ஸிஷ்யைரநேகை: ஸஹ தேஸரிகோ ய: |

உபாகமத்ரங்கபுரீமுதாராம்

தம் வாதிஸிம்ஹம் ப்ரணமாமி நித்யம் || 142 ||

ப்ரணம்ய ரங்காதிபமாத்மகேஹம்

ஸம்ப்ராப்ய வேதாந்தயுகம் ஸமக்ரம் |

ப்ரவர்த்தயந் பக்திமதாம் புதாநாம்

ப்ரீதோ பபௌ யஸ்தமஹம் பஜாமி || 143 ||

கீலகாப்தே தநுர்மாலே பஞ்சம்யாம் ஸூக்லபக்ஷகே |

தத்தாரே ஸில்பிராஜம் தம் அஜயத்தேஸிகாக்ரணீ: || 144 ||

பீடே ஸ்வக்ருதகே ஸ்லிஷ்டும் விக்ரஹம் தம் திதக்ஷதி |

ஸில்பிராஜே ஸமபவத் கபோலே ருதிரம் குரோ: || 145 ||

தம் ஸில்பிராஜம் கவிஸார்வபௌமோ

ஜித்வா ததா விக்ரஹ ஆவிராஸீத் |

ஸில்பார்த்தஸாராக்யம்பூர்வஸாஸ்த்ரம்

சக்ரே குருர்யஸ்தமஹம் ப்ரபத்யே || 146 ||

ய: ப்ரீத்யா ரங்கநாதஸ்ய ஜ்ஞாநமுத்ராம் ச புஸ்தகம் |

அவாப சிஹ்நபூதம் தம் வந்தே வேதாந்ததேஸிகம் || 147 ||

ஸூத்தாம் கபீராம் ஸுமநோ நிஷேவ்யாம்

ரம்யாம் ரஹஸ்யத்ரயஸாரகங்காம் |

உத்பாதயாமாஸ க்ருபாநிதிரய:

தம் வேங்கடேஸம் ஸததம் பஜேஹம் || 148 ||

ஸம்ப்ரீணாநார்த்தம் ஸரணாகதாநாம் விநிர்மிதம் வேங்கடதேஸிகேந |

பவாந்தகாரக்ஷபணப்ரவீணம் ஸேவே ரஹஸ்யத்ரயஸாரதீபம் || 149 ||

தத்விஷயே ஜாதாநாம் கவிகரிஸிம்ஹ: ஸமஸ்தஸங்காநாம் |

வ்யதநுத ய: பரிஹாரம் வேதாந்தார்யம் பஜாமி தம் நித்யம் || 150 ||

ய: ஸாரபூதவேதீ ஸாரஜ்ஞாநாம் முதே குருப்ரவர: |
ஸமதநுத ஸாரஸாரம் ஸாரஜ்ஞாநிதிம் தமாஸ்ரயே ஸததம் || 151 ||

ஸ்ரீவேங்கடார்யேண க்ருதா: ப்ரபந்தா:
ஸங்க்யாதுமுர்வ்யாம் விபுதை: ந ஸக்யா: |
தத்ரைகமேகம் பரிஸீலயந்தோ தந்யா
நராஸ்தே தரணீம் புநந்தி || 152 ||

ஸ்ரீரங்கே ஸரதஸ்ஸதம் ப்ரணிபதந்
ரங்கேஸபாதாம்புஜம்
ஸ்வஸ்மிந் பக்திமதாம் ஸதாம் ப்ரகடயந்
ஸ்வோக்தீ: ஸுதாஸ்யந்திநீ: |
கர்வம் ச க்ஷபயந் முஹு: கவிகடா-
கண்டரவோ வாதிநாம்
ஸ்ரீமாந் யஸ்தநயேந ஸாகமவஸத்
தம் வேங்கடேஸம் பஜே || 153 ||

ஸூபநயநகபோலம் ஸூப்ரயஜ்ஞோபவீதம்
கமலஸத்ருஸபாணிம் காந்தபாஹாந்தராளம் |
உசிதபதநிவிஷ்டாந் ஊர்த்வபுண்ட்ராந் ததாநம்
ஸ்ருதிஸிகரகுரும் தம் ஸூரிவந்த்யம் பஜேஹம் || 154 ||

வேதாந்ததேசிக விபோ விநயோபபந்ந
கண்டாவதார கருணாகர ஸாந்திஸிந்தோ |
ஸ்ரீவேங்கடேஸ குருவர்ய கவீஸஸிம்ஹே
த்யேவம் படம்ஸ்தரதி ஸம்ஸ்ருதிவாரிராஸிம் || 155 ||

தேஸிகோ நிகமாந்தார்யாத்
தத்பக்தாத் ஸாத்வினோ ஜந: |
தத்ஸூக்தேஸ்ச ப்ரபந்தோஸந்யோ
நாஸ்தி நாஸ்தி மஹீதலே || 156 ||

அபரிசிதஸம்ப்ரதாயை: அவிதிதயதிராஜஸூக்திதாத்த்வார்த்தை: |
அஸமிதகுத்ருஷ்டிகர்வை: அலமலமந்யைரநாகமாந்தரை: || 157 ||

ஸ்மரதி நிகமசூடாதேஸிகேந்த்ரம் மநோ மே
வததி மம நிகாமம் தஸ்ய நாமாநி ஜிஹ்வா |
நமதி மம ஸரீரம் தத்பதாப்ஜே மநோஜ்ஞே
ததிஹ பரிணதம் மே தாத்ருஸம் பாகதேயம் || 158 ||

ஜயதி நிகமசூடா தேஸிகேந்த்ரோ தயாளு:
ஜயதி ஸுமதிலேவ்யா ஸோபநா தஸ்ய ஸூக்தி: |
ஜயதி ஸுபகுணம் தம் ஸீலயந் ஸூரிஸங்க:
ஜயதி வஸுமதீயம் தஸ்ய ஸஞ்சாரதந்யா || 159 ||

விஸ்வாதிஸாயநே விஸ்வாமித்ரகோத்ராம்புதீந்தவே |
விஷ்ணுகண்டாவதாராய வேங்கேடேஸாய மங்களம் || 160 ||

கல்யாணகுணபூஷாய காமிதார்த்தப்ரதாயிநே |
கமநீய ஸரீராய கவிஸிம்ஹாய மங்களம் || 161 ||

வேதசூடா பரிஷ்கார ஸூக்திமாலாம் விதந்வதே |
வேதசூடார்யவர்யாய விபுதேந்த்ராய மங்களம் || 162 ||

ஸ்வஜிஹ்வாக்ர ஸமாஸீந துரங்காநந ஹேஷிதை: |
ஸுநிரஸ்த விபக்ஷாய ஸ்ருத்யந்தார்யாய மங்களம் || 163 ||

மங்களாக்ருதயே விஸ்வமாந்யாய நிதயே ஸதாம் |
மத்ஸ்வாமிநே த்ரயீமௌளிதேஸிகாயாஸ்து மங்களம் || 164 ||

இதீரிதாம் ரஸாவஹாம் விஸுத்தசேதஸாம் ஸதாம் |
த்ரயீகிரீடதேஸிகேந்த்ரவைபவப்ரகாஸிகாம் || 165 ||

ஸமஸ்தகல்மஷாபஹாம் ஸக்ருத் படந்தி யே நரா: |
தரந்தி தே பவாம்புதிம் க்ஷமாதயாஸமாந்விதா: || 166 ||

ஸம்பூர்ணா நிகமாந்தார்யவைபவஸ்ய ப்ரகாஸிகா |
ஸ்ரீநிவாஸமஹாஸூரிரசிதா புதஸம்மதா || 167 ||

|| இதி ஸ்ரீ வேதாந்ததேஸிகவைபவப்ரகாஸிகா ஸ்தோத்ரம் ஸம்பூர்ணம் ||

கவிதார்க்கிகஸிம்ஹாய கல்யாணகுணஸாலிநே |
ஸ்ரீமதே வேங்கடேஸாய வேதாந்த குரவே நம: ||